

## 86109-توہین رسالت میں ہمارا موقف

سوال

یورپین نے نبی کریم صلی اللہ علیہ وسلم کی جو توہین کی وہ ہم سب سے سنی، چنانچہ اس سلسلہ میں ہمارا موقف کیا ہونا چاہیے؟

اور ہمیں نبی کریم صلی اللہ علیہ وسلم کا دفاع کس طرح کرنا ہوگا؟

پسندیدہ جواب

اول :

پہلی بات تو یہ ہے کہ ان بے وقوفوں اور مجرموں نے ہمارے نبی کریم صلی اللہ علیہ وسلم کی جو توہین کی ہے، وہ ہمارے لیے بلکہ ہر دینی غیرت رکھنے والے غیور مسلمان کے لیے تکلیف دہ ہے، نبی کریم صلی اللہ علیہ وسلم اس ایسی شخصیت ہیں جو اس دنیا پر قدم رکھنے والوں میں سب سے افضل و بہتر ہیں، اور وہ سب پہلے اور بعد والوں کے سردار ہیں، اللہ تعالیٰ کی ان پر رحمتیں اور سلامتی ہو۔

اس جیسی بے شرمی، اور بے حیائی اور قبیح فعل کا ان سے سرزد ہونا کوئی اچھپے والی اور بعد کی بات نہیں، یہ اس کے اہل میں اور اس کے حقدار ہیں۔

پھر یہ برا اور شنیع فعل باوجود اس کے کہ اس سے ہمارے دل اور سنے پھٹ رہے ہیں، اور ہمارے دل غیض و غضب سے بھر رہے ہیں اور ہم چاہتے ہیں کہ ہم رسول کریم صلی اللہ علیہ وسلم پر اپنی جانیں قربان کر دیں مگر ہمیں ان کے اس قبیح اور شنیع فعل سے خوش ہیں کیونکہ یہ ان کی ہلاکت اور ان کی حکومت کے زوال کے قرب کی نشانی ہے۔

اللہ سبحانہ و تعالیٰ کا فرمان ہے :

﴿يَهِنَا مَنَ انْ كِى سَزَا كِى لِيْ كَافِى يِىنْ جَوَّآپْ كِى سَاثَ مَسْخَرِىنْ كِرْتِى يِىنْ﴾۔ الحجر (95)۔

اس لیے نبی کریم صلی اللہ علیہ وسلم کی توہین اور ان کا مذاق اڑانے والے مجرموں کو سزا دینے کے لیے اللہ تعالیٰ کافی ہے، اور پھر اللہ سبحانہ و تعالیٰ کا یہ بھی فرمان ہے :

﴿بَلَّشْبَآپْ كَا دُشْمَنْ اَوْرَآپْ سَ غَضَبْ رَكْنِىْ وَالا شَنْصْ هِىْ لَا وَاَرِثْ اَوْرَبْ نَامْ وَنَشَانْ هِىْ﴾۔ الكوثر (3)۔

یعنی وہ حقیر و ذلیل اور ہر خیر و بھلائی سے محروم ہے۔

اور سیرت و تاریخ میں یہ واقعہ موجود ہے کہ جب مسلمان کسی قلعہ والوں کا محاصرہ کرتے، اور ان پر فتح مشکل اور دشوار ہوتی، اور پھر وہ ان کفار اور قلعہ والوں کو سننے کہ وہ رسول کریم صلی اللہ علیہ وسلم کو برا کہتے اور ان کی توہین کرتے ہیں، تو وہ مسلمان فتح قریب ہونے کی علامت و بشارت سمجھتے، اور پھر کچھ وقت ہی گزر تا کہ اللہ سبحانہ و تعالیٰ اپنے رسول صلی اللہ علیہ وسلم کی توہین کا انتقام لیتے ہوئے اپنی جانب سے مسلمانوں کو فتح و کامرانی نصیب فرما دیتا۔

دیکھیں : الصارم المسلول (116-117)۔

تاریخ اس پر شاہد ہے کہ جس نے بھی نبی کریم صلی اللہ علیہ وسلم کی توہین کی اور گستاخی کا مرتکب ہوا اس کو ذلیل و رسوا کر کے ہلاک کر دیا گیا۔

پھر سوال یہ پیدا ہوتا ہے کہ یہ لوگ سید البشر محمد صلی اللہ علیہ وسلم سے کس چیز کا انتقام لینا چاہتے ہیں؟!

یہ لوگ اس کا انتقام لیتے ہیں کہ نبی کریم صلی اللہ علیہ وسلم نے اللہ تعالیٰ کی توحید اور وحدانیت کی دعوت دی، اور یہ لوگ اللہ تعالیٰ کی وحدانیت پر ایمان نہیں رکھتے۔

وہ اس کا انتقام لیتے ہیں کہ نبی کریم صلی اللہ علیہ وسلم نے اپنے پروردگار کی تعظیم کی، اور ان افتربردازوں کے اقوال سے اللہ تعالیٰ کو پاک کیا، کیونکہ یہ کفار اللہ تعالیٰ کی طرف بیوی اور اولاد منسوب کرتے ہیں، اللہ تعالیٰ اس سے پاک ہے۔

یہ لوگ اس بات کا انتقام لیتے ہیں کہ نبی کریم صلی اللہ علیہ وسلم نے اخلاق فاضلہ اور اعلیٰ اخلاقیات کی دعوت و تعلیم دی، اور برے اخلاق کو اختیار نہیں کیا، اور فضیلت و شرف کی دعوت دی، اور ہر اس دروازے کو بند کیا جو غلط اور فحاشی کی طرف جاتا ہے، اور یہ لوگ اخلاقی بگاڑ اور فحاشی چاہتے ہیں۔

یہ لوگ فحاشی اور غلط کاموں میں غرق ہونا چاہتے ہیں، اور جو انہوں نے چاہا وہی کر دکھایا!

یہ لوگ اس کا انتقام لے رہے ہیں کہ محمد صلی اللہ علیہ وسلم اللہ تعالیٰ کے رسول ہیں!! حالانکہ اللہ سبحانہ و تعالیٰ نے نبی کریم صلی اللہ علیہ وسلم کو سب لوگوں میں سے اپنی رسالت و وحی کے لیے چنا۔

نبی کریم صلی اللہ علیہ وسلم کی نبوت کی نشانیاں اتنی زیادہ ہیں کہ شمار ہی نہیں کی جاسکتیں۔

کیا ان لوگوں نے چاند دو ٹکڑے ہونے کا واقعہ نہیں سنا؟

کیا ان لوگوں نے نبی کریم صلی اللہ علیہ وسلم کی انگلیوں سے کئی بار پانی کے چشمے جاری ہونے کے متعلق کچھ نہیں سنا؟

کیا انہوں نے اس کی سب سے بڑی نشانی کے متعلق نہیں سنا کہ یہ قرآن کریم جو رب العالمین کی کلام ہے، جسے اللہ سبحانہ و تعالیٰ نے کئی صدیاں بیت جانے کے باوجود اسے تحریر سے محفوظ رکھا ہے، لیکن ان کے انبیاء پر نازل کردہ کتابیں تحریر کا شکار ہو چکی ہیں اور ان لوگوں نے خود اس میں تحریر و تبدل کر رکھا ہے۔

اللہ سبحانہ و تعالیٰ کا فرمان ہے :

﴿ان لوگوں کے لیے ویل و ہلاکت ہے جو اپنے ہاتھوں سے لکھی ہوئی کتاب کو اللہ تعالیٰ کی جانب سے قرار دیتے ہیں، اور اس طرح دنیا کاتے ہیں، ان ہاتھوں کی لکھائی کو ان کی کمائی ویل و ہلاکت اور افسوس ہے﴾۔ البقرة (79)۔

بلکہ ہمارے نبی محمد صلی اللہ علیہ وسلم کے صدق و سچائی کی سب سے بڑی دلیل کئی صدیاں بیت جانے کے باوجود دین اسلام کا ظاہر و منور رہنا ہے، اور نبی کریم صلی اللہ علیہ وسلم کی زندگی مبارک میں بھی یہ دین ہمیشہ بلندی و ظہور اور دشمنوں پر غالب رہا، اور اللہ سبحانہ و تعالیٰ کی حکمت اس سے انکاری ہے کہ اس پر اور اس کے دین کے بارہ میں جھوٹ بولنے والا اتنی مدت اس زمین میں غالب و ظاہر رہے۔

بلکہ ان کی کتابوں میں یہ بات موجود ہے جو ان کے علماء نے چھپا کر رکھی اور اس میں تحریر کردی کہ کذاب (جھوٹا نبی) کے لیے تیس برس سے زائد باقی رہنا ممکن ہی نہیں پھر اس کا معاملہ ختم ہو جائیگا۔

جیسا کہ ان کے ایک بادشاہ کے بارہ میں بیان کیا جاتا ہے کہ اس کے پاس اس کے ہی دین کو ماننے والا (نصرانی) ایک شخص لایا گیا جو نبی کریم صلی اللہ علیہ وسلم کی توہین کرتا تھا، اور انہیں جھوٹا قرار دیتا تھا، تو اس بادشاہ نے اپنے دین کے علماء کو جمع کیا اور ان سے دریافت کیا :

جھوٹا اور کذاب کتنی مدت تک باقی رہتا ہے ؟

تو انہوں نے جواب دیا : اتنی اتنی مدت تیس برس کی مدت تک ، تو بادشاہ کہنے لگا : اور یہ محمد صلی اللہ علیہ وسلم کا دین تو پانچ یا چھ سو برس سے بھی زائد تک باقی ہے ، (یعنی اس بادشاہ کے وقت تک) اور یہ دین ظاہر ہے اور اس کے پیروکار اس کی پیروی کر رہے ہیں ، تو پھر یہ جھوٹا اور کذاب کیسے ہو سکتا ہے ؟ پھر اس بادشاہ نے اس شخص کی گردن اتار دی ۔

شرح العقیدۃ الاصفہانیۃ تالیف شیخ الاسلام ابن تیمیہ رحمہ اللہ

کیا انہیں یہ معلوم نہیں کہ ان کے اکثر دانش مند اور بادشاہ اور علماء تک اس دین اسلام کی صاف اور شفاف دعوت پہنچی تو وہ اس دین کے صحیح ہونے کا اقرار کیے بغیر رہ ہی نہ سکے ، اور انہوں نے نبی کریم صلی اللہ علیہ وسلم کی تعظیم کی ، اور بہت ساروں نے تو اسلام قبول کرنے کا اعلان کر دیا ۔

جسہ کے بادشاہ نجاشی نے اس کا اقرار کرتے ہوئے اسلام قبول کرنے کا اعلان کر دیا ۔

اور جب نبی کریم صلی اللہ علیہ وسلم نے روم کے بادشاہ ہرقل کو اسلام کی دعوت دیتے ہوئے خط لکھا تو ہرقل نے نبی کریم صلی اللہ علیہ وسلم کی نبوت صحیح ہونے کا اقرار کیا ، اور اس نے اسلام قبول کرنے کا ارادہ ظاہر کیا اور خواہش کی کہ وہ رسول کریم صلی اللہ علیہ وسلم کے پاس جا کر آپ صلی اللہ علیہ وسلم کا خادم اور نوکر بن جائے لیکن اس نے اپنی جان اور اہل ملت کے ڈر سے اسلام قبول نہ کیا اور کفر کی حالت میں ہی مر گیا ۔

معاصرین عیسائیوں اور یہودیوں میں سے بھی آج تک بہت سارے افراد اس کا اعلان بھی کر رہے ہیں :

1- مائیکل ہارٹ اپنی کتاب "سو ہمیشہ رہنے والے" کے صفحہ 13 پر لکھتا ہے ، اس میں اس نے سب سے پہلے نمبر پر ہمارے نبی محمد صلی اللہ علیہ وسلم کو ذکر کیا ہے :

میں نے اس فرست میں سب سے پہلے نمبر پر محمد صلی اللہ علیہ وسلم کو اس لیے چنا ہے کہ..... کیونکہ محمد صلی اللہ علیہ وسلم ہی انسانی تاریخ وہ واحد شخص ہیں جو دینی اور دنیاوی طور پر مکمل کامیاب رہے ۔

2- اور انگریز پرنا رڈ شو جسے برطانوی حکومت نے جلا کر ہلاک کر دیا تھا وہ اپنی کتاب "محمد صلی اللہ علیہ وسلم" میں لکھتا ہے :

"پوری دنیا محمد صلی اللہ علیہ وسلم جیسے مرد کی سوچ کی محتاج ہے ، قرون وسطی کے دینی افراد نے جہالت یا تعصب کی بنا پر محمد صلی اللہ علیہ وسلم کے دین کا غلط تصور پیش کیا ہے ، اور وہ اسے عیسائیت کا دشمن تصور کرتے رہے ہیں ، لیکن میں نے تو اسے ایسا شخص پایا ہے جو بڑا صابر اور بہت عجیب ہے ، جس سے میں اس فیصلہ پر پہنچا ہوں کہ یہ شخص عیسائیت کا دشمن نہیں تھا ۔

بلکہ اسے بشریت کا نجات دہندہ کننا ضروری ہے ، اور میری رائے تو یہ ہے کہ اگر وہ آج دنیا کا حکمران بن جاتا تو ہماری ساری مشکلات حل کر دیتا ، جس سے امن و امان اور سعادت حاصل ہوتی جسے بشریت ٹھکلی باندھے دیکھ رہی ہے ۔

3- اور آئن پیٹ کہتا ہے :

"جو شخص عرب کے عظیم نبی (صلی اللہ علیہ وسلم) کی سیرت کا مطالعہ کرتا ہے، اور اسے اس نبی کی طرز زندگی اور معیشت کا علم ہو اور یہ جانتا ہو کہ اس نے لوگوں کو کیسے تعلیم دی تو ایسے شخص کے لیے مستحیل ہے کہ وہ اس جلیل القدر نبی کی عظمت اور اسے عظیم رسول محسوس نہ کرے"

4- شبرک مساوی کہتا ہے :

"محمد صلی اللہ علیہ وسلم جیسے شخص کی طرف منسوب ہونے پر بشریت کو فخر ہے، ان پڑھ ہونے کے باوجود وہ شخص چودہ صدیاں قبل ایسی شریعت لا سکا جب ہم یورپی لوگ اس کی بلندی تک پہنچ سکیں تو ہمارے لیے بہت ہی سعادت مندی ہے"

5- کینڈین مشرقی ڈاکٹر زویر لکھتا ہے :

"محمد صلی اللہ علیہ وسلم بہت بڑا اور قدر والا مصلح اور فصیح و بلیغ، اور بڑا بہادر و شجاع اور کمانڈر اور عظیم مفکر تھا، ان صفات کے منافی کوئی بھی بات اس کی جانب منسوب کرنی جائز نہیں۔ اور اس کا یہ قرآن مجید جسے وہ لایا اور تاریخ دونوں اس کے دعویٰ کے صحیح ہونے کے شاہد ہیں"

6- اگر یہ فلسفی ٹامس کارلیل جو نوبل انعام یافتہ ہے اپنی کتاب "ہیروز" میں لکھتا ہے :

"اس زمانے میں کسی بھی بات چیت کرنے والے شخص کے لیے یہ بہت بڑی عار بن چکی ہے کہ کہا جائے : دین اسلام جھوٹا دین ہے، اور محمد (صلی اللہ علیہ وسلم) دھوکہ باز اور جعل ساز تھا"

ہم نے دیکھا ہے کہ وہ اپنی ساری زندگی ابتدائی رسوخ اور صدق عزم اور بہت نیک و سخی و کریم، اور رحم دل متقی فاضل آزاد، مرد بہت کد و کاوش کرنے والا اور خلص شخص تھا، لیکن اس کے ساتھ ساتھ بہت نرم خور اور آسان پہلو کا مالک، بشریت کو اکٹھا کرنے والا بہت اچھی زندگی بسر کرنے والا، الفت و محبت کا منبع تھا، بلکہ بعض اوقات تو وہ ہنسی و مزاح اور کھیل کود بھی کرتا تھا۔

وہ بہت عدل و انصاف والا، سچی نیت کا مالک اور بہت ذہین اور فہم و فراست کا مالک، ذکی، اور سرسبز الخاطر تھا، گویا کہ اس کے سامنے چراغ روشن ہے ساری رات روشن ہے، نور سے پر ہے، وہ عظیم الفطرت مرد تھا، نہ تو اس نے کسی مدرسہ اور سکول پڑھا، اور نہ ہی کسی استاد و معلم نے اسے سکھائی کیونکہ وہ اس سے غنی تھا"

7- جرمن ادیب جوٹا کہتا ہے :

"ہم سب یورپین لوگوں اپنی فہم و فراست کے باوجود ابھی وہاں تک نہیں پہنچ سکے جہاں محمد صلی اللہ علیہ وسلم پہنچ چکا تھا، اور ان سے آگے کوئی بڑھ بھی نہیں سکتا، میں نے تاریخ کا مطالعہ کیا اور کسی اعلیٰ انسان کی مثال تلاش کی تو وہ مجھے نبی محمد صلی اللہ علیہ وسلم میں نظر آئی، اور اسی طرح حق کا ظاہر اور بلند ہونا ضروری و واجب ہے، جس طرح محمد صلی اللہ علیہ وسلم کامیاب ہوئے جنہوں نے ساری دنیا کو کلمہ توحید پر جمع اور اپنے مطیع کر لیا"

اگر تو یہ ایسے ہی تھا تو پھر ساری دنیا کے لیے اور اس کے بغیر ان کے لیے کوئی چھٹکارا بھی نہیں واجب اور ضروری ہے کہ وہ محمد صلی اللہ علیہ وسلم کی تعظیم و عظمت ساری مخلوق سے زیادہ کریں، اور اس کی عزت و احترام ہر کسی کی عزت و تکریم سے زیادہ ہونی چاہیے، اور ساری دنیا کے لیے ضروری ہے کہ وہ محمد صلی اللہ علیہ وسلم کی رسالت پر ایمان لائیں اور یہ کہ وہ اللہ تعالیٰ کے انبیاء کرام میں آخری نبی اور خاتم الانبیاء ہیں۔

اور ہم اسے موقع غنیمت سمجھتے ہوئے ان لوگوں کو اسلام قبول کرنے کی دعوت دیں، کیونکہ ان لوگوں کے ہاتھوں جو جرم سرزد ہوا ہے وہ اسلام قبول کرنے سے ہی مٹ سکتا ہے، لیکن اگر یہ لوگ تکبر اور دشمنی کرتے ہوئے اپنے کیے پر اصرار کرتے اور توہین رسالت پر مصر رہتے ہیں تو پھر انہیں آگ کے عذاب کی نوید سن لینی چاہیے کہ وہ ہمیشہ ہمیشہ جہنم کے عذاب میں جلتے رہیں گے:

اللہ سبحانہ و تعالیٰ کا فرمان ہے:

﴿يَقِينُ جَانُكُمُوهُ شَخْصُ اللّٰهِ كَمَا تَاٰهُ اللّٰهُ تَعَالٰی نَے اِس كَے لَیْے جَنّت حَرَام كَرْدِی هَے، اَوْر اِس كَا تُھْكَانَہ جَہَنّم هَے، اَوْر مَھَنگَارُوں كِی مَد كَرْنِے والا بھِی كُوْنِی نَہِیں ہُوگا﴾۔  
المائدہ (72)۔

اور ایک مقام پر ارشاد باری تعالیٰ اس طرح ہے:

﴿اَوْر جُو كُوْنِی بھِی دِیْن اِسْلَام كَے علاوہ كُوْنِی دُوسرا دِیْن تَلّاش كَرِیگا، اِس كا دِیْن قَبول نَہِیں كِیا جَانِیگا، اَوْر وہ اٰخِرّت مِیْن نَقْصَان پانے والوں مِیْن سَے ہُوگا﴾۔ آل عمران (85)۔

اور نبی کریم صلی اللہ علیہ وسلم کا فرمان ہے:

"اس ذات کی قسم جس کے ہاتھ میں محمد (صلی اللہ علیہ وسلم) کی جان ہے اس امت میں سے کوئی بھی یہودی اور عیسائی میرا سنے اور میری رسالت اور دین پر ایمان لائے بغیر مر جائے تو وہ جہنمی ہے"

صحیح مسلم حدیث نمبر (153)۔

دوم:

اللہ سبحانہ و تعالیٰ حکیم قدیر ہے، وہ ایسی چیز مقدر نہیں کرتا جو صرف خالصتا شر ہو، بلکہ اس میں مومن بندوں کے لیے کوئی نہ کوئی ضرور خیر و بھلائی ہوتی ہے، چاہے لوگوں کے لیے وہ جتنی بھی بری ظاہر ہوتی ہو، اور پھر رسول کریم صلی اللہ علیہ وسلم نے سچ فرمایا تھا:

"مومن کا معاملہ بڑا ہی عجیب ہے اس کا سارا معاملہ ہی خیر و بھلائی پر مشتمل ہے، اور یہ مومن کے علاوہ کسی دوسرے کے لیے نہیں، اگر اسے اچھائی اور بہتری حاصل ہوتی ہے تو وہ اس پر شکر کرتا ہے تو یہ اس کے لیے خیر و بھلائی ہے، اور اگر اسے کوئی تکلیف اور اذیت پہنچتی ہے تو وہ اس پر صبر کرتا ہے تو یہ اس کے لیے بہتر اور اچھائی ہے"

صحیح مسلم حدیث نمبر (2999)۔

دیکھیے حادثہ افک یعنی عائشہ رضی اللہ تعالیٰ عنہا پر بہتان والا واقعہ معروف ہے جس کے متعلق اللہ سبحانہ و تعالیٰ کا فرمان ہے:

﴿تَم اَسَے اِپنَے لَپَے برا اور شر نہ سمجھو، بَلْکہ یہ تو تمہارے حق مِیْن بہتر ہے، ہاں اِن مِیْن سَے ہر ایک شَخْص کو اتنا گناہ ہے جتنا اِس نے کمایا ہے، اَوْر اِن مِیْن سَے جِس نے اِس كَے بہت بڑے حُصّے کو سَرا نِجَام دِیا ہے اِس كَے عذاب بھِی بہت بڑا ہے﴾۔ النور (11)۔

اس گناہ اور جرم کے نتیجہ میں مرتب ہونے والی مصلحتیں ذیل میں بیان کی جاتی ہیں:

1- ان مجرموں کے دلوں میں مسلمانوں کے خلاف حسد و بغض اور کینے کا اظہار، اگرچہ انہوں نے بہت سارے حالات میں یہ ظاہر بھی کیا تھا کہ وہ صلح کر چکے ہیں اور معاہدہ میں شامل ہیں :  
فرمان باری تعالیٰ ہے :

﴿ان کی عداوت و دشمنی تو ان کی زبانوں سے ظاہر ہو چکی ہے، اور جو سینوں میں پوشیدہ ہے وہ اس سے بھی بہت زیادہ ہے﴾۔ آل عمران (118).

2- یورپ کے معیار میں فراڈ کا انکشاف ہوتا ہے، ایک طرف تو وہ حریت رائے کی دلیل دیتے ہیں، ہر عقلمند شخص کو علم ہے کہ یہ مزعوم حریت رائے دوسروں کی حرمت اور ان پر زیادتی کے وقت موقوف ہو جاتی ہے، اس وقت کوئی حریت رائے نہیں، بلکہ دوسروں کی عزت ضروری ہے، اور وہ اپنے اس حریت رائے کے دعویٰ میں بھی جھوٹے ثابت ہوئے ہیں۔

ابھی چند برس قبل ہم نے دیکھا اور ہر کسی کو یاد ہے کہ جب ایک حکومت نے اپنے ہاں موجود بت اور مجسے توڑے تو کیا ہوا، ان لوگوں نے پوری دنیا سر پراٹھالی اور اسے بیٹھنے ہی نہیں دیا بلکہ اس حکومت کو ختم کر کے دم لیا!!

تو پھر یہ مزعوم حریت رائے کہاں گئی؟! تو انہوں نے اسے بھی حریت رائے میں شمار کیوں نہ کیا؟!

3- ہمارے اپنے وہ مسلمان افراد جو یورپی بننے پھرتے ہیں ان کا یہ دعویٰ بھی باطل ہو جاتا ہے کہ : تم غیر مسلموں کو کافر مت کہو بلکہ کوئی اور کہو تاکہ ہمارے اور ان کے درمیان فتنہ کی آگ نہ بھڑک اٹھے۔

سب کو علم ہونا چاہیے کہ کون ہے جو دوسروں کو برا کہتا اور ناپسند کرتا ہے، اور اس کی عزت و ناموس کا پاس نہیں کرتا، بلکہ جب بھی کوئی موقع ہاتھ آئے تو وہ اس کے خلاف اعلان جنگ کر دیتا ہے۔

4- ان کے اس دعویٰ کی بھی تکذیب ہوتی ہے جس کا انہوں نے پوری دنیا میں ڈھنڈورا پیٹ رکھا ہے کہ : ترقی یافتہ بات چیت اور مذاکرات جو دوسروں کے احترام اور کسی دوسرے پر زیادتی نہ کرنے پر قائم ہے!! تو وہ کونسی بات چیت اور کونسے مذاکرات چاہتے ہیں؟ اور کونسے احترام کا گمان کرتے ہیں؟

وہ یہ چاہتے ہیں کہ ہم مسلمان ان کی ادب و احترام کریں، اور ان کی تعظیم، بجالائیں، بلکہ ان کے سامنے جھکیں، اور سجدہ کریں، لیکن اس کے مقابلہ میں وہ کفار ہمارا اور زیادہ مذاق اڑائینگے، اور ہماری اور زیادہ توہین کریں، اور ہم پر ظلم و ستم ہی کریں گے!!!

5- مسلمانوں کے دل میں ایمانی شرارہ کا احیاء، ہم نے اس کا رد عمل دیکھا جو مسلمانوں کے دل میں ایمان راسخ ہونے کی دلیل ہے، اور نبی کریم صلی اللہ علیہ وسلم کے ساتھ ان کی محبت کی انتہاء ہے، حتیٰ کہ ایسے لوگ جو دین طور پر پتلے ہیں اور ان میں کوتاہیاں بھی پائی جاتی ہیں وہ بھی نبی کریم صلی اللہ علیہ وسلم کا دفاع کرنے اور توہین رسالت کے خلاف اٹھ کھڑے ہوئے، بلکہ وہ سب سے آگے تھے۔

6- مسلمانوں کی صفوں میں اتحاد پیدا ہوا ہے۔

ہم نے دیکھا کہ مسلمان آپس میں متحد ہوئے، اور وہ اسی ایک موقف پر قائم ہوئے چاہے ان کے ملک اور زبانیں مختلف تھیں۔

7- اسلام کے خلاف یورپ کا اتحاد۔

جیسے ہی اس ملک نے مدد طلب کی تو یہ سب کفار ممالک متحد ہو کر اس کے ساتھ مل کھڑے ہوئے، اور مجرموں نے ایک دوسرے کو اپنے اخبارات و میگزین میں یہ خاکے شائع کرنے کا کہا، تاکہ مسلمانوں کو علم ہو جائے کہ یہ کفار سب ایک ہی جوہڑ کے پینڈک ہیں، اور ہم مسلمان لوگ ان سب کا مقابلہ نہیں کر سکتے۔

8- بعض مسلمانوں کی جانب سے ان کفار کو اسلام کی دعوت دینے کی حرص رکھنا، اور اس دین حنیف کی حقیقی اور روشن صورت بیان کرنا۔

ہم نے دیکھا کہ مسلمان ان کی زبان میں اسلامی کتابیں طبع کرانے میں ایک دوسرے سے آگے نکلنے کی کوشش کر رہے ہیں، تاکہ ان کفار کی آنکھوں سے پردہ ہٹ جائے تو ہو سکتا ہے یہ لوگ بصیرت اختیار کرتے ہوئے حق دیکھنے لگیں۔

9- توہین کرنے والوں کی اشیاء کا جو مسلمانوں نے باریکات کیا تھا اس کی تیزی اور نتیجہ :

ان ملک کی حکومت نہ تو رسمی یا سیاسی احتجاج سے ہلی چاہے یہ احتجاج کتنے بھی بڑے پیمانے پر ہوتا، لیکن اس باریکات کا نتیجہ یہ نکلا کہ ابھی باریکات کو چند روز ہی ہوئے تھے اس اخبار کے ایڈیٹر نے معذرت کرنا شروع کر دی، اور اپنی کلام کا اسلوب تک بدل لیا، اور مسلمانوں کے ساتھ اس کا رویہ کچھ نہ کچھ نرم ہو گیا۔

تو اس طرح مسلمانوں کے پاس ایک نیا ہتھیار اور اسلحہ لگا جس کے استعمال سے وہ اپنے دشمن پر اثر انداز ہو سکتے ہیں، اور انہیں اس طرح معاشی و اقتصادی نقصان پہنچا سکتے ہیں۔

10- یورپ کو واضح پیغام دینا کہ ہم مسلمان کبھی بھی راضی نہیں کہ ہمارے دین کو پھیرا جائے، یا پھر اس کے خلاف بات کی جائے اور توہین کا مرتکب ہو جائے، یا ہمارے رسول کریم صلی اللہ علیہ وسلم کی توہین کی جائے اور ان کے خلاف زبان کھولی جائے، ہم سب نبی کریم صلی اللہ علیہ وسلم پر فدا ہیں، ہمیں نہیں کہ ہم ہی بلکہ ہمارے ماں باپ بھی نبی کریم صلی اللہ علیہ وسلم پر قربان ہیں۔

کیونکہ میرے والدین اور میری عزت محمد صلی اللہ علیہ وسلم کی عزت پر فدا و قربان ہیں۔

سوم :

اس میں ہمارا کیا دور اور عمل ہونا چاہیے :

1- ہم سب کے لیے ضروری ہے کہ وہ حسب استطاعت جتنی بھی طاقت رکھتا ہے اور جس طرح بھی طاقت رکھتا ہے وہ اس برائی کے خلاف اٹھ کھڑا ہو، چاہے وہ ان کی حکومت اور وزارت خارجہ اور ان کے اخبارات اور میگزین کو خط لکھ کر یا پھر کوئی کالم وغیرہ لکھ کر بھیجے یا پھر ٹیلی فون کرے۔

2- ان لوگوں سے واضح اور حقیقی اور سچی معذرت کرنے کا مطالبہ کیا جائے، نہ کہ دھوکہ و فراڈ پر مشتمل اور جرم سے بری ہونا جسے وہ معذرت کا نام دیتے پھرتے ہیں، ہم ان کفار سے مسلمانوں کی توہین و اہانت کے لیے معذرت نہیں چاہتے، بلکہ ہم یہ چاہتے ہیں وہ اپنی اس غلطی کا اقرار کریں اور اس غلطی کی معذرت کریں۔

3- ان سے مطالبہ کیا جائے کہ وہ ان مجرموں کو ان کے جرم کی سزا دیں۔

4- ان سے یہ بھی مطالبہ کیا جائے کہ ان کی حکومتیں اسلام اور مسلمانوں کی دشمنی کرنا ترک کر دیں۔

5- اسلام کی دعوت پر مبنی کتب کا ان کفار کی زبان میں ترجمہ کر کے شائع کی جائیں، اور وہ کتابیں جن میں نبی کریم صلی اللہ علیہ وسلم کی سیرت طیبہ اور اسلام کا تعارف اور نبی صلی اللہ علیہ وسلم کا تعارف ہے بھی ترجمہ کرنا کر شائع کی جائیں۔

6- ٹیلی ویژن اور ریڈیو میں نبی کریم صلی اللہ علیہ وسلم کے دفاع کے لیے پروگرام نشر کیے جائیں اور اس کے لیے اگر اجرت بھی دینا پڑے تو گریز نہ کیا جائے، اور ان پروگراموں میں خاص کر ان لوگوں کو دعوت دی جائے جو علمی رسوخ رکھتے ہوں، اور یورپیوں کو عقلی طور پر مطمئن کر سکتے ہوں، الحمد للہ اسے افراد بہت ہیں۔

7- اخبارات اور میگزین اور مجلات اور ویب سائٹس پر مختلف زبانوں میں علمی طور پر قوی مضامین لکھے جائیں۔

8- اور اگر ان ملکوں کی اشیاء کے بائیکاٹ میں اثر ہو اور واقعتاً اس میں اثر موجود ہے تو پھر ہم ان کی اشیاء کا بائیکاٹ کیوں نہ کریں، بلکہ ہمیں اس کے مقابلے میں دوسری کمپنیوں کی اشیاء تلاش کرنی چاہیے جو مسلمانوں کی ملکیت ہوں؟

9- دین اسلام اور نبی صلی اللہ علیہ وسلم کے خلاف اس حملہ کو روکنے کے لیے پورا زور صرف کیا جائے، اور اسلام اچھائیاں بیان کی جائیں، اور بتایا جائے کہ اسلام صریح عقل کے موافق ہے، اور اس کے ساتھ ساتھ مجرموں کے شبہات کا رد بھی کیا جائے۔

10- سنت نبویہ کا التزام کیا جائے، اور ہر معاملہ میں نبی کریم صلی اللہ علیہ وسلم کے طریقہ پر چلا جائے، اور اس پر صبر کیا جائے۔

اللہ سبحانہ و تعالیٰ کا فرمان ہے :

﴿اور اگر تم صبر کرو گے اور تقویٰ اختیار کرو گے تو تمہیں ان کی چالیں اور مکر کوئی نقصان نہیں پہنچا سکتیں﴾ آل عمران (120)۔

11- ان کفار کو دعوت دین کی حرص رکھیں۔

اگرچہ ہم انہیں غیض و غضب اور ناراضگی کی آنکھ سے دیکھتے ہیں، لیکن ہمیں ان کو شفقت کی نظر سے بھی دیکھنا چاہیے کہ کہیں وہ اس کفر کی حالت میں ہی نہ مرجائیں، اور جہنم میں داخل نہ ہو جائیں ہمیں چاہیے کہ ہم انہیں اسلام کی دعوت دیں، اور ان پر رحم اور شفقت کرتے ہوئے انہیں کامیابی و نجات کی طرف بلائیں۔

اللہ سبحانہ و تعالیٰ سے دعا ہے کہ وہ اپنے دین کو سر بلند فرمائے، اور اپنے دوستوں کی مدد و نصرت فرمائے، اور اپنے دشمنوں کو ذلیل و رسوا کرے۔

اللہ سبحانہ و تعالیٰ اپنے معاملہ پر غالب ہے، لیکن اکثر لوگ علم نہیں رکھتے۔

اللہ تعالیٰ ہمارے نبی محمد صلی اللہ علیہ وسلم پر اپنی رحمتیں نازل فرمائے۔

واللہ تعالیٰ اعلم۔